

மார்ச் - 03

TNPSC துளிகள்

- ❖ உலக சுகாதார அமைப்பின் கோவாக்ஸ் அமைப்பின் மூலம் உலகளவில் அமெரிக்கா வழங்கிய கோவிட்-19 தடுப்பு மருந்துகளை அதிகம் பெற்ற நாடு வங்காளதேசம் ஆகும்.
- ❖ டாடா சன்ஸ் குழுமம் வழங்கிய புதிய ஏர் இந்தியா நிறுவனத்தின் தலைமை நிர்வாக அதிகாரி பொறுப்பிற்கான வாய்ப்பினை இல்கர் அய்சி நிராகரித்துள்ளார்.

தமிழ்நாடு செய்திகள்

உங்களில் ஒருவன்

- ❖ காங்கிரஸ் தலைவர் ராகுல் காந்தி, திமுக தலைவரும் தமிழக முதல்வருமான மு.க. ஸ்டாலின் அவர்களுடைய சுயசரிதையை வெளியிட்டார்.
- ❖ "உங்களில் ஒருவன்" என்பது இந்தப் புத்தகத்தின் பெயர் ஆகும்.
- ❖ இந்தப் புத்தகத்தின் முதல் பிரதியை மாநில நீர்வளத்துறை அமைச்சரும் மூத்த திமுக தலைவருமான துரைமுருகன் பெற்றுக் கொண்டார்.
- ❖ மு.க.ஸ்டாலின் தமிழ்நாட்டின் 8வது முதல்வர் ஆவார்.



தேசியச் செய்திகள்

சர்வதேச பருவமழைத் திட்ட அலுவலகம்

- ❖ 2022 ஆம் ஆண்டிற்கான தேசிய அறிவியல் தினத்தன்று சர்வதேச பருவமழைத் திட்ட அலுவலகத்தினை அரசு தொடங்கியுள்ளது.
- ❖ இந்த பருவமழை அலுவலகமானது நாட்டின் பொருளாதாரத்திற்குப் பருவமழையின் முக்கியத்துவத்தை எடுத்துரைப்பதற்காக நிறுவப்பட்டது.
- ❖ உலக பருவநிலை ஆராய்ச்சித் திட்டம் மற்றும் உலக வானிலை ஆராய்ச்சித் திட்ட அமைப்பு ஆகியவற்றின் தலைமையின் கீழ் இந்த அலுவலகமானது பணியாற்றும்.
- ❖ இந்த அலுவலகமானது சர்வதேச பருவமழை ஆராய்ச்சி தொடர்பான இணைப்புகள் மற்றும் நடவடிக்கைகள் ஆகியவற்றைக் கண்டறிந்து அவற்றை மேம்படுத்தும்.
- ❖ தொடக்கத்தில், 5 ஆண்டுகளுக்கு புனையிலுள்ள இந்திய வெப்பமண்டல வானிலை

ஆய்வு நிறுவனத்தில் இந்த அலுவலகம் செயல்படும்.



இருதரப்பு பரிமாற்று ஒப்பந்தம்



- ❖ ஜப்பான் மற்றும் இந்தியா ஆகிய நாடுகள் ஒரு இருதரப்புப் பரிமாற்று ஒப்பந்தத்தினை புதுப்பித்துள்ளன.
- ❖ இதன் மதிப்பு 75 பில்லியன் டாலர் ஆகும்.
- ❖ இது அமெரிக்க டாலருக்கு ஈடாக இரு நாடுகளும் தங்களது உள்நாட்டு நாணயங்களை மாற்றிக் கொள்ளும் வகையிலான ஒரு இருவழி ஒப்பந்தமாகும்.
- ❖ இந்த ஒப்பந்தமானது முதலில் 2018 ஆம் ஆண்டில் ஜப்பான் வங்கிக்கும் இந்திய ரிசர்வ் வங்கிக்கும் இடையே கையெழுத்தானது.


இந்திய-பெல்ஜிய அரசுமுறை உறவுகள்

- ❖ இந்தியா-பெல்ஜியம் ஆகியவற்றுக்கு இடையிலான அரசுமுறை உறவின் 75வது ஆண்டு நிறைவினை நினைவு கூறும் வகையில் ஒரு சிறப்பு சின்னமானது வெளியிடப்பட்டது.
- ❖ இந்தியாவுடன் இருதரப்பு உறவினை நிறுவிய முதல் ஐரோப்பிய நாடு பெல்ஜியம் ஆகும்.
- ❖ இதன் சின்னம் மயில் ஆகும்.

- ❖ இரு நாடுகளின் தேசியக் கொடிகளும் இந்த மயிலின் இருபுறத்திலும் பொறிக்கப் பட்டு உள்ளன.
- ❖ இந்தியா, பெல்ஜிய நாட்டின் தயாரிப்புகளை இறக்குமதி செய்வதில் 2வது பெரிய நாடாகவும் அதற்கான ஏற்றுமதியில் 5வது பெரிய நாடாகவும் திகழ்கிறது.

சர்வதேசச் செய்திகள்

ரசாசா ஏரி



- ❖ ரசாசா ஏரி ஆனது, ஈராக் நாட்டின் ஆளுகைக்குட்பட்ட அன்பர் மற்றும் கர்பாலா ஆகிய பகுதிகளுக்கு இடையே அமைந்த மனிதனால் உருவாக்கப்பட்ட ஒரு ஏரியாகும்.
- ❖ இது மில்ஹ் ஏரி எனவும் அழைக்கப்படுகிறது.
- ❖ இது ஈராக் நாட்டின் 2வது மிகப்பெரிய ஏரியாகும்.
- ❖ யூப்ரடீஸ் ஏரியில் ஏற்படும் வெள்ளத்தைக் கட்டுப்படுத்தச் செய்வதற்கும், பாசன நோக்கங்களுக்கான ஒரு பெரிய நீர்த்தேக்கமாக இதனைப் பயன்படுத்துவதற்கும் வேண்டி இந்த ஏரியானது கட்டப்பட்டது.
- ❖ தற்போது இந்த ஏரியின் நீர்மட்டத்தில் குறிப்பிடத்தக்க அளவில் நீர்நிலை குறைந்து வருகிறது.
- ❖ மேலும் இது மாசுபடுதலாலும் அதிகளவு உப்புத்தன்மையாலும் பாதிக்கப்பட்டுள்ளது.

ரஷ்யாவின் படையெடுப்பிற்கு சர்வதேச ஒலிம்பிக் குழுவின் பதிலடி

- ❖ உக்ரைன் மீதான ரஷ்யாவின் படையெடுப்பிற்குப் பதிலடி கொடுக்கும் விதமாக ரஷ்ய அதிபர் விளாடிமிர் புதினின் ஒலிம்பிக் ஆர்டர் என்ற விருதினை சர்வதேச ஒலிம்பிக் குழு திரும்பப் பெற்றுள்ளது.
- ❖ மேலும் ரஷ்யா மற்றும் பெலாரஸ் நாட்டின் விளையாட்டு வீரர்கள் மற்றும் அதிகாரிகளை சர்வதேச நிகழ்வுகளிலிருந்து விலக்குமாறு விளையாட்டுப் போட்டிகள்


கூட்டமைப்புகள் மற்றும் அமைப்பாளர் நிறுவனங்களிடம் சர்வதேச ஒலிம்பிக் குழு வலியுறுத்தியது.

மிரியா

- ❖ “உக்ரைனின் அன்டோனோவ் – 225 சரக்கு விமானம்” எனப்படும் உலகின் மிகப்பெரிய விமானத்தினை ரஷ்யா அழித்தது.
- ❖ கீவ் (Kyiv) பகுதிக்கு வெளியே இந்த விமானமானது அழிக்கப் பட்டது.
- ❖ AN – 225 மிரியா என்ற விமானத்தை மீண்டும் கட்டமைப்பதற்கு 3 பில்லியன் டாலர்கள் செலவாகும் என்றும் 5 ஆண்டுகளுக்கு மேல் ஆகலாம் என்றும் உக்ரோபோரான்ப்ராம் (Ukroboronprom) என்ற ஆயுத உற்பத்தி நிறுவனம் கூறுகிறது.
- ❖ இது பிப்ரவரி 27 அன்று அழிக்கப்பட்டது.
- ❖ இதற்கு உக்ரேனிய மொழியில் “கனவு” எனப் பொருள்படும் வகையில் மிரியா என்று பெயரிடப் பட்டது.



யிலான் பள்ளம்




- ❖ “யிலான் பள்ளம்” என்ற ஒரு பள்ளத்தை புவியியலாளர்கள் குழு கண்டறிந்துள்ளது.
- ❖ இது சீனாவின் ஹீலோங்ஜியாங் மாகாணத்திலுள்ள யிலான் பகுதியின் வடமேற்கில்

கண்டறியப் பட்டது.

- ❖ இது பூமியின் மீதுள்ள மிகப்பெரிய மற்றும் 100,000 ஆண்டுகள் பழமையான பள்ளம் ஆகும்.
- ❖ கார்பன் 14 காலக்கணக்கீட்டு படிமங்கள் மூலம், இந்தப் பள்ளமானது 46,000 முதல் 53,000 ஆண்டுகளுக்கு முந்தைய காலக்கட்டத்தில் உருவானது என்பது தெரிகிறது.
- ❖ 2020 ஆம் ஆண்டிற்கு முன்பு, வியோனிங் மாகாணத்தில் "சியுயன் பள்ளம்" (Xiuyan Crater) என்ற ஒரு பள்ளம் மட்டுமே கண்டறியப்பட்டது.

சுற்றுச்சூழல் செய்திகள்

பருவநிலை மாற்றம் குறித்த ஐ.நா. அறிக்கை




- ❖ ஐக்கிய நாடுகளின் பருவநிலை அறிவியல் குழுமானது பருவநிலை மாற்றம் நமக்கு அப்பாற்பட்டதாக உள்ளதாகவும் மனிதச் சமூகம் அதற்குத் தயார் நிலையில் இல்லை என்றும் தனது முக்கிய அறிக்கையில் எச்சரித்தது.
- ❖ உலக மக்கள்தொகையில் பாதிக்கும் மேற்பட்டோர் பருவநிலையின் தாக்கத்தின் ஏற்கனவே அபாயகரமான நிலையில் பாதிக்கப்பட்டுள்ளனர் எனக் கூறி ஒரு மாபெரும் நடவடிக்கையை மேற்கொள்வதற்கு இந்த அறிக்கை அழைப்பு விடுத்தது.
- ❖ 2040 ஆம் ஆண்டுக்குள், இந்தப் பருவநிலை மாற்றமானது உலகைப் பசி நிறைந்த ஒன்றாகவும், நோய்கள் மிக்கதாகவும், மிக அபாயகரமான ஒன்றாகவும், இடர்களை அதிகரித்து மிகுந்த ஏழ்மை மிக்கதாகவும் மாற்றும் என எதிர்பார்க்கப்படுவதாக இந்த அறிக்கை கூறுகிறது.
- ❖ மேலும், மனிதனால் ஏற்படும் புவி வெப்பமயமாதல் நிகழ்வு மட்டுப்படுத்தப் படா விட்டால், பூமியானது 127 வழிகளில் சிதைந்து விடும்.
- ❖ தற்போது இது கொடிய தீ விபத்துகள், வெப்பம், வறட்சி மற்றும் வெள்ளங்கள் போன்ற சில முக்கிய மீள முடியாத நிகழ்வுகளால் வழக்கமாக ஒரு தொடர் பாதிப்பிற்குள்ளாகி வருகின்றது.

IPCC மதிப்பீட்டு அறிக்கை

- ❖ ஒருவேளை பசுமை இல்ல வாயுவின் உமிழ்வு குறைந்தாலும், அடுத்த 20 ஆண்டுகளில்

பருவநிலை மாற்றத்தினால் பல்வேறு இடங்கள் ஏற்படுவதற்கு வாய்ப்புள்ளது.

- ❖ பருவநிலை மாற்றம் மீதான அரசுகளுக்கிடையிலான குழு (Intergovernmental Panel on Climate Change – IPCC) தொகுத்த ஒரு அறிக்கையில் இத்தகவலானது கூறப்பட்டுள்ளது.
- ❖ IPCCயின் 2வது அறிக்கையின்படி, இந்த உமிழ்வுக் குறைக்கப்படா விட்டால் இந்தியா மிகக் கடுமையாக பாதிக்கப்படும் என்று கூறப்படுகிறது.
- ❖ கடல்மட்ட உயர்வு மும்பை நகரத்திற்கு மிகுந்த ஆபத்தை விளைவிக்கும் என்றும், புயல் உருவாதல் கொல்கத்தா நகரத்திற்கு மிகுந்த அச்சுறுத்தலை ஏற்படுத்தும் என்றும் இந்த அறிக்கை கூறுகிறது.
- ❖ இந்தியாவின் அரிசி உற்பத்தி 10 முதல் 30% வரையிலும், சோள உற்பத்தி 25 முதல் 70% வரையிலும் குறையலாம் எனவும், வெப்பநிலை 1 முதல் 4°C வரை உயரலாம் எனவும் இந்த அறிக்கை கூறுகிறது.
- ❖ சிந்து, அமு தார்யா, சபர்மதி, கங்கை ஆகிய ஆற்றுப் படுகைகள் பருவநிலை மாற்றத்தின் காரணமாக கடுமையான நீர்ப் பற்றாக்குறையை எதிர்கொள்ளும் என இந்த அறிக்கை கூறுகிறது.



மாநிலச் செய்திகள்

லச்சத் போர்புகன்

- ❖ லச்சித் போர்புகனுடைய 400வது பிறந்தநாளையொட்டி அசாம் முதல்வர் பல நலத் திட்டங்களை அறிவித்திருந்தார்.
- ❖ லச்சித் போர்புகன் என்பவர் அஹோம் (Ahom) படையின் தளபதியாகவும் அசாமிய தேசிய வாதத்தின் அடையாளமாகவும் திகழ்ந்தவர் ஆவார்.
- ❖ முந்தையப் போர்களில் அஹோம்களால் கைப்பற்றப்பட்டப் பிரதேசங்களை 1669 ஆம் ஆண்டில், மீண்டும் கைப்பற்றுவதற்காக வேண்டி ராஜ்புத் மன்னர் முதலாம் ராஜாராம்

சிங்கினை அவரங்கசீப் அனுப்பினார்.

- ❖ எனவே, அஹோம் மற்றும் முகலாயர்களுக்கு இடையில், வடக்கு கவுகாத்தியிலுள்ள அலபோய் மலையில் அலபோய் போரானது நடைபெற்றது.
- ❖ அலபோய் போரில் பெரும் தோல்வியைச் சந்தித்த பிறகு, லச்சித் போர்புகன் 1671 ஆம் ஆண்டில், (வெறும் 2 ஆண்டுகளுக்குள்) முகலாயர்களை அழித்தார் (சராய்காட் போரில்).
- ❖ பிரம்மபுத்திரா நதியில் நடந்த சராய்காட் போரில் (கடற்படை போர்) லச்சித் வெற்றி பெற்றார்.
- ❖ அஹோம் இராஜ்ஜியமானது 13 ஆம் நூற்றாண்டின் அரசரான சாவ்லங் சுகாபாவினால் நிறுவப் பட்டதாகும்.



விளையாட்டுச் செய்திகள்

மாற்றுத் திறனாளிகளுக்கான உலக வில்வித்தை சாம்பியன்சிப் போட்டி



- ❖ ஐக்கிய மரபு அமீரகத்தின் துபாய் நகரில் நடைபெற்ற மாற்றுத் திறனாளிகளுக்கான உலக வில்வித்தை சாம்பியன்சிப் போட்டியின் தனிநபர் பிரிவில் வெள்ளி வென்ற முதல் இந்தியர் என்ற பெருமையை பூஜா ஜத்யன் பெற்றுள்ளார்.
- ❖ இவர் இறுதிப் போட்டியில் இத்தாலியின் பத்ரில்லி வின்சென்ஷாவிடம் (Patrilli Vincenza) தோல்வியுற்றார்.
- ❖ மாற்றுத் திறனாளிகளுக்கான உலக வில்வித்தை சாம்பியன்சிப் போட்டியில் முதல் முறையாக இந்தியா 2 வெள்ளிப் பதக்கங்களை வென்றுள்ளது.



- ❖ சியாம் சுந்தர் சுவாமி மற்றும் ஜோதி பாலியன் ஆகியோர் அடங்கிய கலப்பு இணை அணியினர் ஒரு வெள்ளிப் பதக்கத்தினை வென்று இந்தியாவின் பதக்கப் பட்டியலை மேலும் வலிமைப் படுத்தி உள்ளனர்.

